

# శ్రీ గజేంద్రమోక్ష స్తోత్రం

॥ శ్రీ గజేంద్రమోక్ష స్తోత్రం ॥

శ్రీగజేంద్ర ఉవాచ

ఓం నమో భగవతే తస్మై యత ఏతచ్ఛిదాత్మకం ।  
పురుషాయాదిబీజాయ పరేశాయాభిధీమహి ॥ ౧ ॥

యస్మిన్నిదం యతశ్చేదం యేనేదం య ఇదం స్వయం ।  
యోఽస్మాత్పరస్మాచ్ఛ పరస్తం ప్రపద్యే స్వయంభువం ॥ ౨ ॥

యః స్వాత్మనీదం నిజమాయయార్పితం  
క్వచిద్విభాతం క్వ చ తత్తిరోహితం ।  
అవిద్ధదృక్సాక్ష్యభయం తదీక్షతే  
స ఆత్మమూలోఽవతు మాం పరాత్పరః ॥ ౩ ॥

కాలేన పంచత్వమితేషు కృత్స్నశో  
లోకేషు పాలేషు చ సర్వహేతుషు ।  
తమస్తదాసీద్గహనం గభీరం  
యస్తస్య పారేఽభివిరాజతే విభుః ॥ ౪ ॥

న యస్య దేవా ఋషయః పదం విదు-  
ర్జంతుః పునః కోఽర్హతి గంతుమీరితుం ।  
యథా నటస్యాకృతిభిర్విచేష్టతో  
దురత్యయానుక్రమణః స మావతు ॥ ౫ ॥

దిదృక్షవో యస్య పదం సుమంగలం  
విముక్తసంగా మునయః సుసాధవః ।  
చరంత్యలోకవ్రతమవ్రణం వసే  
భూతాత్మభూతాః సుహృదః స మే గతిః ॥ ౬ ॥

న విద్యతే యస్య చ జన్మ కర్మ వా  
న నామరూపే గుణదోష ఏవ వా ।

## శ్రీ గజేంద్రమోక్ష స్తోత్రం

---

తథాపి లోకాప్యయసంభవాయ యః  
స్వమాయయా తాన్యనుకాలమృచ్ఛతి || ౭ ||

తస్మై నమః పరేశాయ బ్రహ్మణీఽనంతశక్తయే ।  
అరూపాయోరురూపాయ నమ ఆశ్చర్యకర్మణీ || ౮ ||

నమ ఆత్మప్రదీపాయ సాక్షిణీ పరమాత్మనే ।  
నమో గిరాం విదూరాయ మనసశ్చేతసామపి || ౯ ||

సత్త్వేన ప్రతిలభ్యాయ నైష్కర్మ్యేణ విపశ్చితా ।  
నమః కైవల్యనాథాయ నిర్వాణసుఖసంవిదే || ౧౦ ||

నమః శాంతాయ ఘోరాయ మూఢాయ గుణధర్మిణీ ।  
నిర్విశేషాయ సామ్యాయ నమో జ్ఞానఘనాయ చ || ౧౧ ||

క్షేత్రజ్ఞాయ నమస్తుభ్యం సర్వాధ్యక్షాయ సాక్షిణీ ।  
పురుషోయాత్మమూలాయ మూలప్రకృతయే నమః || ౧౨ ||

సర్వేంద్రియగుణద్రష్ట్రే సర్వప్రత్యయహేతవే ।  
అసతా చ్ఛాయయోక్తాయ సదాభాసాయ తే నమః || ౧౩ ||

నమో నమస్తేఽఖిలకారణాయ  
నిష్కారణాయాద్భుతకారణాయ ।  
సర్వాగమామ్నాయమహార్ణవాయ  
నమోఽపవర్గాయ పరాయణాయ || ౧౪ ||

గుణారణిచ్ఛన్నచిదుష్మపాయ  
తత్కేభవిస్ఫుర్జితమానసాయ ।  
నైష్కర్మ్యభావేన వివర్జితాగమ  
స్వయంప్రకాశాయ నమస్కరోమి || ౧౬ ||

## శ్రీ గజేంద్రమోక్ష స్తోత్రం

---

మాదృక్ప్రపన్నపశుపాశవిమోక్షణాయ  
ముక్తాయ భూరికరుణాయ నమోఽలయాయ ।  
స్వాంశేన సర్వతనుభృన్మనసి ప్రతీత  
ప్రత్యగ్దృశే భగవతే బృహతే నమస్తే ॥ ౧౭ ॥

ఆత్మాత్మజాప్తగుహావిత్తజనేషు సక్తై-  
ర్దుష్ప్రాపణాయ గుణసంగవివర్జితాయ ।  
ముక్తాత్మభిః స్వహృదయే పరిభావితాయ  
జ్ఞానాత్మనే భగవతే నమ ఈశ్వరాయ ॥ ౧౮ ॥

యం ధర్మకామార్థవిముక్తికామా  
భజంత ఇష్టాం గతిమాప్నువంతి ।  
కిం చాశిషో రాత్యపి దేహమవ్యయం  
కరోతు మేఽదభ్రదయో విమోక్షణం ॥ ౧౯ ॥

ఏకాంతినో యస్య న కంచనార్థం  
వాంఛంతి యే వై భగవత్ప్రపన్నాః ।  
అత్యద్భుతం తచ్ఛరితం సుమంగలం  
గాయంత ఆనందసముద్రమగ్నాః ॥ ౨౦ ॥

తమక్షరం బ్రహ్మ పరం పరేశ-  
మవ్యక్తమాధ్యాత్మికయోగగమ్యం ।  
అతీంద్రియం సూక్ష్మమివాతిదూర-  
మనంతమాద్యం పరిపూర్ణమీడే ॥ ౨౧ ॥

యస్య బ్రహ్మాదయో దేవా వేదా లోకాశ్చరాచరాః ।  
నామరూపవిభేదేన ఫల్స్వా చ కలయా కృతాః ॥ ౨౨ ॥

యథార్చిషోఽగ్నేః సవితుర్గభస్తయో  
నిర్యాంతి సంయాంత్యసకృత్స్వరోచిషః ।  
తథా యతోఽయం గుణసంప్రవాహో

## శ్రీ గజేంద్రమోక్ష స్తోత్రం

---

బుద్ధిర్మనః ఖాని శరీరసర్గాః ॥ ౨౩ ॥

స వై న దేవాసురమర్త్యతిర్యజ్ఞ  
స్త్రీ న పంథో న పుమాన్న జంతుః ।  
నాయం గుణః కర్మ న సన్న చాస-  
న్నిషేధశేషో జయతాదశేషః ॥ ౨౪ ॥

జిజీవిషే నాహమిహాముయా కి-  
మంతర్బహిశ్చావృతయేభయోన్యా ।  
ఇచ్ఛామి కాలేన న యస్య విప్లవ-  
స్తస్యాత్మలోకావరణస్య మోక్షం ॥ ౨౫ ॥

సోఽహం విశ్వసృజం విశ్వమవిశ్వం విశ్వవేదసం ।  
విశ్వాత్మానమజం బ్రహ్మ ప్రణతోఽస్మి పరం పదం ॥ ౨౬ ॥

యోగరంధితకర్మాణో హృది యోగవిభావితే ।  
యోగినో యం ప్రపశ్యంతి యోగేశం తం నతోఽస్మ్యహం ॥ ౨౭ ॥

నమో నమస్తుభ్యమసహ్యావేగ  
శక్తిత్రయాయాఖిలధీగుణాయ ।  
ప్రపన్నపాలాయ దురంతశక్తయే  
కదింద్రియాణామనవాప్యవర్తమానే ॥ ౨౮ ॥

నాయం వేద స్వమాత్మానం యచ్ఛక్త్యాహం ధియా హతం ।  
తం దురత్యయమాహాత్మ్యం భగవంతమితోఽస్మ్యహం ॥ ౨౯ ॥

॥ ఇతి శ్రీమద్భాగవతే మహాపురాణే అష్టమస్కంధే తృతీయేఽధ్యాయే శ్రీ గజేంద్రకృత  
భగవత్స్తోత్రం సంపూర్ణం ॥